

India enters G20 Troika

December 01, 2021

జీ20 ట్రోయికాలోకి అడుగుపెట్టిన భారత్

డిసెంబర్ 01, 2021

జీ20 'ట్రోయికా'లోకి భారత్ నేడు అడుగుపెట్టింది. ఈ ట్రోయికాలో జీ20 అధ్యక్ష పదవికి సంబంధించి ప్రస్తుత, గత అలాగే రాబోయే దేశాలైన ఇండోనేషియా, ఇటలీ మరియు భారత్లు ఉంటాయి.

జీ20 అనేది అంతర్జాతీయ ఆర్థిక సహకారానికి సంబంధించి ఒక ప్రధానమైన ఫోరమ్, ప్రపంచ శ్రేయస్సు అనేది ఒకరిపై మరొకరు ఆధారపడి ఉంటుందని అలాగే మన ఆర్థిక అవకాశాలు ఇంకా సవాళ్లు కూడా ఒకదానితో మరొకటి ముడిపడి ఉంటాయనే దాన్ని ఈ ఫోరమ్ ప్రతిబింబిస్తోంది. భవిష్యత్తు విషయంలో మెరుగైన సన్నద్ధత కోసం జీ20 దేశాలన్నీ కూటమిగా ఏర్పడ్డాయి. జీ20 వ్యవస్థాపక సభ్య దేశమైన భారత్, అత్యంత కీలక ప్రాధాన్యం ఉన్న అలాగే ప్రపంచ వ్యాప్తంగా అత్యంత బలహీన వర్గాలపై ప్రభావం చూపే అంశాలను లేవనెత్తేందుకు ఈ వేదికను ఉపయోగించుకుంది.

జీ20 కూటమికి ఇండోనేషియా నేడు అధ్యక్ష బాధ్యతలను స్వీకరించింది, అలాగే రాబోయే ఏడాది కాలమంతా వివిధ జీ20 సమావేశాలను నిర్వహించనుంది. “కలిసికట్టుగా రికవరీ, బలమైన రికవరీ” అనే థీమ్తో 2022 అక్టోబర్ 30-31 తేదీల్లో నిర్వహించనున్న జీ20 నాయకుల సదస్సుతో ఇండోనేషియా అధ్యక్ష కాలం ముగుస్తుంది. ట్రోయికా సభ్య దేశంగా భారత్, జీ20 యొక్క అజెండాను స్థిరంగా ఇంకా కొనసాగించేలా చేసేందుకు ఇండోనేషియా, ఇటలీతో సన్నిహితంగా కలిసి పనిచేస్తుంది.

2022 డిసెంబర్ 1న ఇండోనేషియా నుండి భారత్ జీ20 అధ్యక్ష పదవిని చేపట్టనుంది, అలాగే భారత్లో మొట్టమొదటిసారిగా జీ20 నాయకుల సదస్సును 2023లో నిర్వహించనుంది.

న్యూఢిల్లీ

డిసెంబర్ 01, 2021

DISCLAIMER: This is an approximate translation. The original is available in English on MEA's website and may be referred to as the official press release.